

од [Атанас Раздолов](#)

Ој ти Струма, тивкотечна!  
Љубов вечна и срдечна  
Прими, потем препрати ја  
До браќа ми поробени -  
Препрати ја, позлати ја  
Со зборови позлатени:  
„Со молење престанете!“  
Сите простум застанете.  
Дојде кова, дојде време  
Ние да се совземеме,  
Да застанеме на пат  
На тој душман што ко ат  
Преку леи и тумбази  
Слобода ни ја гази.  
Дружно да се поткренеме,  
Да викнеме: дојде време!  
И додека „Ај“ се зборне,  
Враг да сотреме од корен!